

बेली रोड से पाटलिपुत्र स्टेशन जाने वाली सड़क दूसरी मीटर चौड़ी होगी

राज्य ब्यूरो, एटना : बेली रोड से पाटलिपुत्र स्टेशन तक जाने वाली सड़क अब दस मीटर चौड़ी होगी। रेलवे ने सड़क चौड़ीकरण में अपनी जमीन के इस्तेमाल को अनापत्ति प्रमाण पत्र (एनओसी) दे दिया है। रेलवे से एनओसी मिलने के बाद सरकार ने इस सड़क के निर्माण के लिए दस करोड़ रुपये आवंटित भी कर दिए हैं। सोमवार को मुख्य सचिव अंजनी कुमार सिंह के स्तर पर इस संबंध में एक उच्च स्तरीय बैठक हुई। पथ निर्माण विभाग के प्रधान सचिव अमृत लाल मीणा भी मौजूद थे।

पाटलिपुत्र स्टेशन के एप्रोच रोड के संबंध में न्यायालय के स्तर पर भी पिछले दिनों कई निर्देश दिए गए हैं।

10 मीटर चौड़ी होने से यह सड़क...

2.5 लेन की सड़क हो जाएगी

- रेलवे से एनओसी मिलने के बाद निर्माण को ते दस करोड़ मंजूर
- पुल पर वाहनों की गति नियंत्रित करने के लिए सीसीटीवी कैमरे लगेंगे
- सुरक्षा के लिए पुल के दोनों छोर पर पुलिस पोस्ट शुरू करने का फैसला

हाईकोर्ट ने तीन सप्ताह में मांगा था जवाब



एटना हाईकोर्ट ने 7 अगस्त को पाटलिपुत्र रेलवे स्टेशन के संपर्क पथ के निर्माण में हो रही देरी पर नाराजगी जताई थी। अदालत ने आदेश दिया था कि इस मामले में कार्रवाई रिपोर्ट तीन सप्ताह के अंदर पेश की जाए। यह रिपोर्ट रेलवे, राज्य सरकार एवं एटना नगर निगम को यह रिपोर्ट देनी है। मुख्य न्यायाधीश राजेंद्र मेनन एवं न्यायाधीश मनोज कुमार उपाध्याय की खडपीट ने भरत प्रसाद सिंह की ओर से दायर लोकहित याचिका पर सुनवाई की थी। अदालत ने अस्थायी रूप से ही सही, स्टेशन पहुंच रोड बनाने को कहा था, लेकिन संतोषजनक काम नहीं हुआ है।

दीघा-सोनपुर पुल पर लगेंगे कैमरे, बनेगा चेकपोस्ट



तेज करें जमीन अधिग्रहण की गति

दीघा-सोनपुर सड़क पुल के संबंध में भी कई निर्देश दिए गए। तय हुआ कि पुल के उत्तरी और दक्षिणी छोर पर पुलिस चेकपोस्ट का निर्माण कराया जाए। दक्षिणी छोर पर एटना पुलिस तथा उत्तरी छोर पर शासन पुलिस की देखरेख में पुलिस चेकपोस्ट का संचालन होगा। पुलिस चेकपोस्ट का निर्माण पथ निर्माण विभाग करेगा। दीघा-सोनपुर पर वाहनों की गति वालीस से आठिक नदी हो इसे नियंत्रित कर पुल के पूरे हिस्से में सीसीटीवी कैमरे लगाए जाने का भी फैसला हुआ।

दीघा-सोनपुर सड़क पुल के उत्तरी हिस्से को एनएच से जोड़ने को ते चल रही योजना के संबंध में सारण के जिलाधिकारी को यह निर्देश दिया गया है कि वह जमीन अधिग्रहण की गति को तेज करें। पथ निर्माण विभाग ने सड़क निर्माण के लिए निविदा कर दी है। किलहल उत्तरी छोर का एप्रोच रोड गांव के भीतरी हिस्से से गुजरता है।